

आदिवासी शासकीय वसतीगृहांमध्ये
प्रवेशित विद्यार्थ्यांच्या निर्वाह भत्ता,
शैक्षणिक साहित्य खरेदी भत्ता व
आहार भत्त्यामध्ये वाढ करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक : आवगृ-१३२५/प्र.क्र.२४/का.१२
मादाम कामा रोड, हुतात्मा राजगुरु चौक,
विस्तार भवन, मंत्रालय, मुंबई - ४०० ०३२.
दिनांक - ०४.०७.२०२५

वाचा :-

- १) मा.मंत्री (आ.वि) यांनी दि.२६.१२.२०२४ रोजीच्या बैठकीमध्ये दिलेले निर्देश.
- २) आयुक्त, आदिवासी विकास कार्यालयाचे पत्र क्र.शावगृ-२०२४/प्र.क्र.४०/का.९(२)/७२३,
दि.३०.०१.२०२५
- ३) आयुक्त, आदिवासी विकास कार्यालयाचे पत्र क्र.शावगृ-२०२४/प्र.क्र.४०/का.९(२)/१७१२,
दि.०७.०३.२०२५
- ४) आदिवासी विकास विभाग शासन निर्णय क्र.आवगृ-२०११/प्र.क्र.१७१/का.१२,
दि.११.११.२०११
- ५) आदिवासी विकास विभाग शासन निर्णय क्र.आवगृ-२०१७/प्र.क्र.१८/का.१२, दि.०६.०५.२०१७
- ६) आदिवासी विकास विभाग शासन निर्णय क्र.आवगृ-२०१८/प्र.क्र.१२/का.१२,
दि.०५.०४.२०१८

प्रस्तावना:-

अनुसूचित जमातीच्या मुला-मुलींना त्यांच्या गावाबाहेर राहून उच्च शिक्षण घेणे सुलभ व्हावे याकरिता विभागामार्फत विभागीय स्तर, जिल्हास्तर, तालुकास्तर आणि ग्रामीणस्तरावर शासकीय वसतीगृहे कार्यान्वित आहेत. सदर वसतीगृहांमध्ये इ.८ वी पासून पुढील अभ्यासक्रमांसाठी प्रवेश देण्यात येतो. आदिवासी शासकीय वसतीगृहांमध्ये प्रवेशित विद्यार्थ्यांना निर्वाह भत्ता, शैक्षणिक साहित्य खरेदी भत्ता तसेच आहार भत्ता देण्यात येत आहे. सदर भत्त्यांच्या रक्कम निर्धारणेस बराच कालावधी उलटून गेला असूनही सदर भत्त्यांमध्ये कोणतीही वाढ करण्यात आलेली नव्हती. आदिवासी विद्यार्थ्यांची आर्थिक स्थिती विचारात घेता, तसेच महागाई निर्देशांकाचा विचार करता सदर योजनेंतर्गत देय असलेल्या भत्त्यांच्या रकमेत वाढ करणे आवश्यक आहे.

त्यामुळे आदिवासी शासकीय वसतीगृहांमध्ये प्रवेशित विद्यार्थ्यांच्या निर्वाह भत्ता, शैक्षणिक साहित्य खरेदी भत्ता व आहार भत्त्यामध्ये वाढ करण्याची बाब शासनाच्या विचाराधीन होती.

शासन निर्णय :-

मा.मंत्रीमंडळाच्या दि.२४.०६.२०२५ रोजी संपन्न झालेल्या बैठकीत प्राप्त मान्यतेनुसार, आदिवासी शासकीय वसतीगृहांमध्ये प्रवेशित विद्यार्थ्यांच्या निर्वाह भत्ता, शैक्षणिक साहित्य खरेदी भत्ता व आहार भत्त्यामध्ये खालीलप्रमाणे वाढ करण्यात येत आहे.

१) निर्वाह भत्ता (दरमहा) -

वसतीगृहाचे स्थान	सद्यस्थितीत देण्यात येणारा भत्ता	सुधारित भत्ता
विभागीय स्तर	८००	१५००
जिल्हास्तर	६००	१३००
तालुका/ग्रामीण स्तर	५००	१०००
सद्यस्थितीत मुलींना रु.१००/- अतिरिक्त निर्वाह भत्ता देण्यात येतो. तो रु.१५०/- इतका सुधारित करण्यात येत आहे.		

२) बेडींग साहित्य,शालेय स्टेशनरी,क्रमिक पुस्तके व इ.साहित्य खरेदी भत्ता (वार्षिक) -

इयत्ता	सद्यस्थितीत देण्यात येणारा भत्ता	सुधारित भत्ता
८ वी ते १० वी	३२००	४५००
११ वी, १२ वी व पदविका अभ्यासक्रम	४०००	५०००
पदवी अभ्यासक्रम	४५००	५७००
वैद्यकीय व अभियांत्रिकी अभ्यासक्रम	६०००	८०००

३) आहार भत्ता (दरमहा) -

वसतीगृह स्तर/दर्जा	सद्यस्थितीत देण्यात येणारा भत्ता	सुधारित भत्ता
"अ","ब" व "क" वर्ग महानगरपालिका, विभागीय शहरातील वसतीगृहे	३५००	५०००
जिल्हास्तरावरील सर्व वसतीगृहे.	३०००	४५००

२. सदर भत्त्यांतील उपरोक्त वाढ शासन निर्णय निर्गमित केल्याच्या दिनांकापासून लागू राहतील.

३. शासकीय आदिवासी वसतीगृहांमधील प्रवेशित विद्यार्थ्यांच्या बाबतीत इतर सर्व तरतुदी, नियम, अटी व शर्ती प्रचलित शासन नियमांप्रमाणे राहतील.

४. उपरोक्त सर्व लाभ डीबीटीमार्फत अदा केले जातील.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०४१६२०५४४९२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सर्जेराव पाटील)

कार्यासन अधिकारी, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री (नगरविकास) यांचे सचिव, मंत्रालय, मुंबई
४. मा. उपमुख्यमंत्री (वित्त व नियोजन) यांचे सचिव, मंत्रालय, मुंबई
५. मा. सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
६. मा. अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
७. मा. विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई
८. मा. उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
९. मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
१०. सर्व मा. विधानसभा/विधानपरिषद सदस्य
११. मुख्य सचिव, महाराष्ट्र राज्य, मंत्रालय, मुंबई.
१२. अपर मुख्य सचिव, वित्त विभाग, मंत्रालय, मुंबई
१३. सचिव, आदिवासी विकास विभाग, मंत्रालय, मुंबई
१४. महासंचालक, माहिती व जनसंपर्क महासंचालनालय, मंत्रालय, मुंबई
१५. सर्व मा. मंत्री/मा. राज्यमंत्री यांचे खाजगी सचिव, मंत्रालय, मुंबई
१६. सचिव (आदिवासी विकास) यांचे स्वीय सहाय्यक, मंत्रालय, मुंबई
१७. आयुक्त, आदिवासी विकास आयुक्तालय, नाशिक
१८. आयुक्त, आदिवासी संशोधन व प्रशिक्षण संस्था, पुणे
१९. अपर आयुक्त, आदिवासी विकास, ठाणे/नाशिक/अमरावती/नागपूर
२०. सर्व प्रकल्प अधिकारी, एकात्मिक आदिवासी विकास प्रकल्प
२१. सर्व जिल्हा कोषागार अधिकारी
२२. महालेखापाल (लेखा व अनुज्ञेयता), महाराष्ट्र - १/२, मुंबई/नागपूर
२३. महालेखापाल (लेखापरीक्षा), महाराष्ट्र - १/२, मुंबई/नागपूर
२४. निवासी लेखापरीक्षा अधिकारी, मुंबई
२५. सर्व सह सचिव/उप सचिव/अवर सचिव/कक्ष अधिकारी, आदिवासी विकास विभाग, मंत्रालय
२६. निवडनस्ती (का.१२)